

srisaptasrngaspadam spastastadasabahu tad bhagavato
bhargasya bhajyam bhaje /
yadbhaktena maya ghatastani ghatimadhye samutpadyate padyanam satam
anganadharasudhaspardhavidhanoddhuram // VaiJiv_1.2

divakaraprasadena rogyarogyasamihaya /
samasena vayam kurmah kavyam sad vaidyajivanam // VaiJiv_1.3

tathapi kriyate granthah santi yady api durjanah /
na hi dasyubhayal loko dainyavan iva vartate // VaiJiv_1.4

yesam na ceto lalanasu lagnam magnam na sahityasudhasamudre /
jñasyanti te kim mama ha prayasan andha yatha varavadhuvilasan //
VaiJiv_1.5

gadagañjanaya caturais carakadyair munibhir nram karunaya
kathitam yat /
akhilam likhami khalu tasya rahasyam svakapolakalpitam ihasti na kiñcit
// VaiJiv_1.6

guror adhitakhilavaidyavidyah piyusapanih kusalah kriyasu /
gatasprho dhairyadharah krpaluh suddho 'dhikari bhisag
idrsah syat // VaiJiv_1.7

adau nidanavidhina vidadhyad vyadhiniscayam /
tatah sadhyam samikseta pascad bhisag upacaret // VaiJiv_1.8

ausadham mudhavaidyanam tyajantu jvarapiditah /
parasamsargasamsaktakalatram iva sadhavah // VaiJiv_1.9

pathye sati gadartasya kim ausadhanisevanam /
pathye 'sati gadartasya kim ausadhanisevanam // VaiJiv_1.10

mahindramahilatraprapadaravinde tatha payonidhipayastati jaladharair
upatta yatha /
api prakrtinirasa nrpabhisagbhir angikrta bhavisyati sarasvati
rasavati murasapateh // VaiJiv_1.11

iha gamisyati vaidyamatih sramam prathamam eva punas tu mahasukham /
priyatamasya mrgaksi samagame navakaragrahana ghini yatha //
VaiJiv_1.12

yatah sarvesu rogesu prayaso balavan jvarah /
atas tasya pratikaram prathamam kurmahe vayam // VaiJiv_1.13

devadarudhanavisvabrhatidvayapacanam /
jvare purvam pibec caru payodharadharadhare // VaiJiv_1.14

chinnausadhambhodharadhanvayasaih kiratattikambudarenuyasaih /
visvavrsambhodharadhanvayasaih kvatho marutpittakaphajvaresu //
VaiJiv_1.15

usirakalasilahausadhakiratakambhodharasthirabrhatikadvayamrtalat
atrikantaih krtam /

kasayakam amum pibet pavanajajvaravyakulah puman
dasasatacchadacchadamadagrasallocane // VaiJiv_1.16

piyusalokapañcalicarananam kasayakam /
piyamanah priye hanti hanumajjanakajvaram // VaiJiv_1.17

chinnodbhavaparpatavarivahabhunimbasantihjanitah kasayah /
samirapittajvarajarjananam karoti bhadram khalu pañcabhadrah //
VaiJiv_1.18

eka eva khalu pittakajvaram hanti parpatakrtah kasayakah /
candanodakamahausadhanvitas cet tada kim u punar vicarana //
VaiJiv_1.19

draksaparpatarajavrksakatukamustabhayanam jalam
murchasosanidaghatrtrpralapanabhrantiyadipittajvare /
duhsparapramadakiratakukasimhasyarenudbhavah kvathah
sarkarayanvito harati trddahasrapittajvaran // VaiJiv_1.20

aho kimartham bahavah kasayah parasaradyair munibhir
pradistah /
chinnasivaparpatatoyapanat pittajvarah kim na sarisariti //
VaiJiv_1.21

jalajalajapayodarenuvisvausadhasisiraih sahitam sadangam etat
/
sapadi sukhakaram sada sadahajvaratrsi yojyam idam navajvare 'pi //
VaiJiv_1.22

lohitaandanapadmakadhanyachinnaruhapicumandakasayah /
pittakaphajvaradahapipasavantivinasahutasaharah syat // VaiJiv_1.23

sahasradhautena ghrtena kartur abhyangam osah krsatam bibharti /
anyanganasamgamalalasasya sviyesu daresu yathabhilasah //
VaiJiv_1.24

trddahamohah prasamam prayanti nimbapravalotthitaphenalepat /
yatha naranam dhaninam dhanani samagamad varavilasininam //
VaiJiv_1.25

amalaih kamalair athanilair alasaih pusparasaih samanvitaih /
jalakelikathakutuhair api pittajvaraja rujo jayet // VaiJiv_1.26

srikhandamanditakalevaravallarinam
muktaphalakulavisalakucasthalinam /
vaidagdhyamugdhavacasam suvilasininam alinganam sakaladaham
apakaroti // VaiJiv_1.27

sayya pallavapadmapattraracita vaso vayasyaih samam kantare
kusumasphurattaruvare ganam vipañciyutam /
alapas ca sukalikokilakrtah kantas ca kantah kathah
vatas camalavalakavyajanaja daham nirakurvate // VaiJiv_1.28

ayi nitambini gayanalalase madhuravani nikamamadalase /
vapusi dahayute vihitam himam himahimamsujalair anulepanam //
VaiJiv_1.29

subhrabhavibhramadhare sasankakarasundare /
candanais carcite harmye svapas tapam apohati // VaiJiv_1.30

pranapreyasi ma pibantu purusah pittajvaravyakulah
nanavallijalam vilambitaphalam pane visadapradam /
tat taih kim kriyatam cikitsakapate mugdhe sukham sevyatam sadyas
tapaharah sudhadhikatarah kantadharah kevalam // VaiJiv_1.31

kantakataksadagdhanam vada vaidya kim ausadham /
drdham alinganam pathyam kvathas cadharacumbanam // VaiJiv_1.32

pittajvare kim rasaphantalepaih kim va kasayair amrtena va
kim /
peyam priyaya mukham ekam eva lolimbarajena sadanubhutam // VaiJiv_1.33

pratah paryusitam dhanyasalilam sitaya yutam /
antardaham haret pitam dukkham durgarcanam yatha // VaiJiv_1.34

pañcamulyamrtamustavisvabhunimbasadhitah /
kasayah samayaty asu vayumayubhavam jvaram // VaiJiv_1.35

srngikanakatphalapuskaranam ksaudranvitanam vihito
'valehah /
svasena kasena yutam balasajvaram jayed atra na kapi sankha //
VaiJiv_1.36

bharniguducighanadarusimhisunthikanapuskarajah
kasayah /
jvaram nihanti svasanam ksinoti ksudham karoti prarucim tanoti
// VaiJiv_1.37

mama dvayam vismayam atanoti tiktakasayo mukhatiktataghnah /
nipiditorojarajakosa yosa pramodam pracuram prayati //
VaiJiv_1.38

kvathah
kaá¹-phalakaá¹-tá¹>á¹‡Ä•bdadhanikÄ•Ä•á¹>á¹...gyugragandhÄ•bhayÄ•bhÄ•rá¹...gÄ•parpaá¹
avisvadevatarujo bahlikamadhvanvitah /
kasasvasamukhamayajvarabalaslesmaprakopapahah tadvat komalakanthi
kanthajanitam pidam ca jahriyate // VaiJiv_1.39

arucim dyati lungakesaram saghrtam saindhavacurnacarcitam /
rucim amburuhasya tanvi te nayanam khañjanagañjanam yatha // VaiJiv_1.40

granthindrajamarapurakrmisatrubharngebhngitrikatvanalakatph
alapauskaranam /
rasnabhayabrhatikadvayadipyabhutakesikiratakavacacavikavrkinam
// VaiJiv_1.41

kvatho hanyat samnipatan samagran buddhibhramsam
svedasaityapralapan /
suladhmanan vidradhislesmavatan vatavyadhin sutikanam ca
tadvat // VaiJiv_1.42

samnipatasya kalasya kascid bhedo na vidyate /
cikitsako jayed yas tu tasmāt ko 'sti pratapavan // VaiJiv_1.43

samnipatodadhau magnan uddhared yah krpakarah /
tasmai kim kim na deyam syad vada kovidanandini // VaiJiv_1.44

tridosajagaragrastam mocayed yah sa vaidyarat /
atmapi tasmai datavyah kim punah kanakadikam // VaiJiv_1.45

yah sophah srutimulajah sa kathinah sante tridosajvare
raktam tatra jalaukaya pariharet sarpih pibec caturah /
rasnanagaralungamulahutabhugdarvyagnimanthaih samair lepah syad
aravindavandyanyane sophavyathadhvamsanah // VaiJiv_1.46

arkanantakiratamaratarurasanasindhavarogragandhatarkarisigrupañcos
anaghunadayitamarkavanam kasayah /
sadyas tivran tridosan apaharati dhanurmarutam dantabandham
saityam gatresu gadham svasanakasanakam sutikavatarogan //
VaiJiv_1.47

tiktā•tiktakaparpaá¹-Ä•má¹>taÁ>aá¹-Ä«rÄ•snÄ•kaá¹‡Ä•pauá¹£karatrÄ•yantÄ«bá¹>hatÄ
surausadhisivaduhsparsabharngikrtah /
kvatho nasayati tridosanikaram svapam diva jagaram naktam
trnmukhasosadahakasanasvasan asesan api // VaiJiv_1.48

sulat parvasirahsthitat kasanatah svasac ca jirnajvaran
muktah syat purusah payah paripiban pañcanghrina pacitam /
ekasau gudapippali vijayate
jirnajvarajirnaruksunmandyarucipandujantukasanasvasan kim
anyausadhaih // VaiJiv_1.49

jirnajvaram kaphayutam kanaya sametas chinnodbhavodbhavakasayaka
eva hanti /
ramo dasasyam iva rama iva pralambam ramo yatha samaramurdhani
kartaviryam // VaiJiv_1.50

pañcamulikasayasya sakrsnasya nisevanat /
jirnajvaro kaphodbhuto vidadhati palayanam // VaiJiv_1.51

sati sunthi renuh suratarur ananta brhatika ghanas tikta
tiktam khalu navabhir ebhir viracitah /
kasayah pito 'yam madhukanavimisrah samayati tridosam
nihsesam visamam api jirnajvaram api // VaiJiv_1.52

vasapatolatriphaladraksasamyakanimbajah /
samadhuh sasitah kvatho hanyad ekahikajvaram // VaiJiv_1.53

tanvangi gangottaratirabhuma mamara ha ko 'py asutas tapasvi /

jalañjalim tasya krte dadatu saikahikah syad yadi te 'nujanma //
VaiJiv_1.54

sasisirah sadhanah samahausadhah sanaladah sakanah
sapayodharah /
samadhusarkara esa kasayako jayati balamrgaksi trtiyakam //
VaiJiv_1.55

caturthiko gacchati ramathasya ghrtena jirnena yutasya nasyat /
lilavatinam navayauvananam mukhavalokad iva sadhubhavad //
VaiJiv_1.56

akhanditasaratkalakalanidhisamanane /
caturthikaharam nasyam munidrumadalambuna // VaiJiv_1.57

suradarusivasivasthiravrsavisvaih kvathitah kasayakah /
madhuna sitaya ca samyutah paripitah samayec caturthikam //
VaiJiv_1.58

takram tryusanacurnayuktam atha va madyam hasantim satim
tadvat kambalarallakan atha kutham sitaturah silayet /
alingeyur amum himavadhi drdham tarunyadarपालसाह
kasmiragaruliptapivarakucah kamam kurangidrsah //
VaiJiv_1.59

sakrahvadadrughnavrsamrtanam
nirgundikabhrngamahausadhanam /
ksudrayavanisahitah kasayah sitajvararanyahiranyaretah //
VaiJiv_1.60

vanmadhuryajitamrte 'mrtalata laksmisivabhe siva visvam
visvavare ghanakuca simhi ca simhodari /
ebhii pañcabhir osadhair madhukanayuktah kasayah krtah
pitas ced visamajvarah kim u tada tanvangi na ksiyate //
VaiJiv_1.61

sanagarayah sapayodharayah sasimhikayah saguducikayah /
dhatriyah kasayo madhuna vimisrah kanavimisro
visamajvaraghnah // VaiJiv_1.62

nanyani manyani kim ausadhani param tu kante na rasonakalkat /
tailena yuktad aparah prayogo mahasamire visamajvare 'pi // VaiJiv_1.63

bhavati visamahantri cetaki ksaudrayukta bhavati visamahantri
pippali vardhamana /
visamarujam ajaji hanti yukta gudena prasamayati tathogra sevyamana
gudena // VaiJiv_1.64

kim u bhramayasi priye kuvalayam karabhyam idam madiyavacanam
sudharasasamam samakarnaya /
puranavisamajvare kulakanimbasinghindrajamrtaghanakasayako
madhuyuto varivartate // VaiJiv_1.65

svakantijitarocane capalalocane malatiprasunanikarasphuratkabari
pañcavaktrodari /
patolakaturohinimadhukacetakimustakaprakalpitakasayako visamam
asu jejiyate // VaiJiv_1.66

yo bhajet samadhusyamam he hemakalasastani /
visamesu vyathas tasya na bhavanti kadacana // VaiJiv_1.67

kshanam api calatam jahihi mugdhe srnu vacanam mama tanvi
savadhana /
vasati sirasi meghanadamule vrajaitaram visamo visaladrste //
VaiJiv_1.68

visamam apaharaty asau kasayo madhumadhuro 'madhuramrtasivanam /
aham iva tava manini prakopam caranasaroruhayor luthan hathena //
VaiJiv_1.69

abale kamalatanuratnakale caladrkkamale dhrtakamakale /
amrtabdasivam madhumad visame visame visamesuvilarate //
VaiJiv_1.70

ayi kusagrasamanamate mate matimatam atimanmathamanthare /
jvaraharam rugaristasivavacayavahavirjatusarsapadhupanam //
VaiJiv_1.71

tiktosirabaladhanyaparpatambhodharaih krtah /
kvathah punah samayatam jvaram sighram nivarayet // VaiJiv_1.72

gopidvyamalakisthiramagadhajatiktapayahpalinidraksasriphaladha
vanihimavisamustendrajaih sadhitam /
syad ahyam
visamajvaraksayasirahparsvavyatharocakachardihsosahalimakapas
amanam lilalatañjari // VaiJiv_1.73

caladalataruseva homamantras trinetradvijajanagurupuja visnunamnam
sahasram /
manidhrtir api danany asisas tapasanam sakalam idam
aristam spastam astajvaranam // VaiJiv_1.74

ayi ratnakale kalanidhe kusale kokilakomalasvare /
jvaravan jvaravarjito 'tha va laghu kuryad asanam dinatyaye //
VaiJiv_1.75

iti sridivakarasunulolimbarajaviracite vaidyajivane jvarapratikaro
nama prathamam vilasah

dvitiyam vilasah

amrtativisasurarajayavastanayitnukiratakavisvapayah /
atisaraharam jvaranasakaram srnu nirjitakuñjarakumbhakuce //
VaiJiv_2.1

sitisirakayugmavatsakavrkipadmahvadhanyamrtabhunimbambudabalabi

Ivakavisavisvausadhah sadhitah /
kvatho maksikasadhito vijayate
hrllasatrsnavamidaharocakasangabhangacaturah
sarvatisarajvaran // VaiJiv_2.2

pañcanghrivrkyabdabalendrabitvaksevyatiktamrtavisvabilvaih /
jvaratisaran savamin sakasan sasvasasulañ chamayet kasayah //
VaiJiv_2.3

kaphadhike va pavanadhike va dvayadhike va gurupañcamulam /
pittadhike syal laghupañcamulam punah punah pccchasi kim
mrgaksi // VaiJiv_2.4

sadevadaruh savisah sapatthah sajantusatruh saghanah
satiksnah /
savatsakah kvatha udahrto 'yam sophatisarambudhikumbhajanma //
VaiJiv_2.5

ayi priye pritibhrtam murarau kim balakasrighanadhanyavisvaih /
yasyapy atisararujō na tasya kim balakasrighanadhanyavisvaih //
VaiJiv_2.6

pittatisaro dhanyambubilvabdanam nirudhyate /
kenatra jñayate karta panditena tvaya vina // VaiJiv_2.7

indrajameghamadakusumasrilodhramahausadhamocarasanam /
curnam idam gudatakrasametam hanty acirad atisaram udaram //
VaiJiv_2.8

kalyani kañcanalatalalitangayaste tambulasalivadane lalane
srnu tvam /
sunthimadakusumamocarasajamodas takranvitah prasamayanty
atisaram ugram // VaiJiv_2.9

atisaraprasamani citrapatrasobhita /
vrddhida tanuvahnes ca syama syameva rajate // VaiJiv_2.10

bale balalatapravalalatakakaranghrihastadhare
mallimalyalasatkucaksitidhare ratnajvalanmekhale /
cañcatkundalamandale vijayate raktamasulanvitisaram
kutajabdabilvakavisadipyaih kasayah krtah // VaiJiv_2.11

dhatakyamalakipayodharavrkikatvangayastimadhusrijambvamraphal
asthinagaravisahriberalodhrendrajaih /
tulyamsam vihitam satandulajalam gangadharakhyam
mahacurnam turnam apakaroti sakalam jirnatisaram param //
VaiJiv_2.12

ayi kandukanindakastani pramadarupamadapaharini /
rudhiratisrtau kasayakah samadhur dadimavatsakatvacah //
VaiJiv_2.13

candanam vimalatandulambuna samyutam madhuyutam sitayutam /

trdvikhandanam asrgvikhandanam khandanam
pracuradahamehayoh // VaiJiv_2.14

kuksisulamasulaghnam vividhasratarajit /
seveta sagudam bilvam bilvatulyapayodhare // VaiJiv_2.15

trtsvasakasajvarasophamurchahikkannavidvesanavantisulaih /
yukto 'tisari smaratu prasahya govinda gopala gadadhareti // VaiJiv_2.16

jatiphalam nagarasarpaphenau kharjuphalam bhinnam idam ca nityam /
yojyam dviniskam ca karisajatad aranyajad bhasmasamam ca sarvam
// VaiJiv_2.17

niskardhamatram bhisaja prayojyam dvivaram etac
chubhatandulodaih /
jirnatisare rudhiramayukte hitam sasule bahuvegayukte // VaiJiv_2.18

yavani nagarosiradhanikativisaghanaih /
balabilvadviparnibhir dipanam pacanam bhavet // VaiJiv_2.19

punarnavavallijabanapunkhavisvagnipathyacirabilvabilvaih /
krtah kasayah samayed asesana durnamagulmagrahanivikaran //
VaiJiv_2.20

sunthichinnaruhavisajaladharais tulyaih kasayah krto
mandagnau grahanigade 'pi satatam samanubandhe hitah /
sunthikalkasrtam ghrtam prapibatah pandvamacasapaham
syad vayor anulomanam grahanika vegena jangamyate // VaiJiv_2.21

pathavisakutajavrksaphalatvagabdatiktamadarasajanagarabilvacur
nam /
saksaudratandulajalam grahanipravaharaktapravahagudaruggudajesu
dadyat // VaiJiv_2.22

tulyamsam sakalam kiratakatumustendrajatryusanam bhagas
candrakalमितah kutajato bhagadvayam citrakat /
curnam ratnakalabhidham gudapayoyuktam ca
pandujvaratararucikamilagrahanikagulmapramehapaham //
VaiJiv_2.23

ksaradvandvapatutrikatrikatukais cavyajamodanalaih
krsnamulakahingujiramisibhis tulyair vidheyam rajah /
pitam kosnajalena kolapayasa takrena vanyausadhad
dhrtsudgulmagudankuragrahanisu prayah priyam preyasi //
VaiJiv_2.24

dviksarasatkatupatuvrajahingudipyaih syat
saralungabadaraikarasena yuktah /
slesmanilagrahanikasud gudah prasastah naksatramukhyamukhi
dipanapacane 'lam // VaiJiv_2.25

curnam cavyakacitrasrivisvabhesajanirmitam /
takrena sahitam hanti grahanim duhkharinim // VaiJiv_2.26

rucakagnimaricanam curnam takrena sevitam /
grahanyudaragulmarsahksunmandyaplihanasanam // VaiJiv_2.27

ajyam payodharajalendrajabalabilvahriberamocaraskalkayutam supakvam /
amanubandhasahitam rudhiranvitam ca sadyo nihanti grhini
grahanivikaram // VaiJiv_2.28

iti sridivakarasunulolimbarajaviracite vaidyajivane grahanipratikaro
nama dvitiyo vilasah

trtiyo vilasah

atah param komalavani kasasvasapatikaram udirayamah /
nihanti kasam gurupañcamulikrtah kasayas capalasaahayah //
VaiJiv_3.1

ghanavisvasivagudaja gutika tridinam vadanambujamadhyadhrta /
harati svasanam kasanam lalane lalaneva himam hrdaye nihita //
VaiJiv_3.2

ajasya mutrasya satam palanam satam palanam ca kalidrumasya /
pakvam samadhv asu nihanti kasam svasam ca tadvat sabalam balasam
// VaiJiv_3.3

ardrad ardhatula gudad api tathardhamsam ca
kustumbaridipyayojaranatrijataladad etat paced yuktitah /
leho ratnakale tavaiva kathitah pranapriyaya maya
kasarsojvarapinasasvayathurukgulumaksayadhvamsanah // VaiJiv_3.4

rasnabalapadmakadevadaruphalatrikatryusanavellacurnam /
cintamani ksaudraghrtopapannam svasams ca kasams ca
nirakaroti // VaiJiv_3.5

vasaharidradhanikaguducibharnngikananagaradhavaninam /
kvathena maricarajonvitena svasah ksayam yanti na kasya pumsah
// VaiJiv_3.6

tulya lavangamaricaksaphalatvacah syuh sarvaih samo nigaditah
khadirasya sarah /
babbulavrksajakasayayutam ca curnam kasan nihanti vatika
ghatikastakante // VaiJiv_3.7

vatam nirdalayan kapham kavalayann unmulayan pinasam drstim
nirmalayan prabham prabalayan hrdrogam utsarayan /
nihsesam jatharamayam prasamayann uddipayan pavakam
kasasvasanirasadhanam asau visvakasayah smrtah // VaiJiv_3.8

rupam kidrk kamalavadane nuh pare sau gireh syat sambuddhih ka
madhuravacane kagnibijasya sasthih /
kasya kvathah svasanasamano vallabheneti prsta vidvadvandya drutam
idam adat sottaram nagarasya // VaiJiv_3.9

katutailena samyukto gudo yavan na sevitah /

tavan nasyati kim svasah piyusamadhuradhare // VaiJiv_3.10

sevitam madhukhandabhyam curnam maricajam yadi /
kimartham kriyate cinta kasasvasau parajitau // VaiJiv_3.11

ayi ratnakale nilanalinacchadaneksane /
simhikasayah sakanah kasagrasakarah ksanat // VaiJiv_3.12

pippalipippalimulavibhitakamahausadhah /
madhuna sevitaih kasah prasamyati kutuhalat // VaiJiv_3.13

ravanasya suto hanyan mukhavarijadharithah /
svasanam kasanam vapi tam ivanilanandanah // VaiJiv_3.14

ayi pranapriye jatiphalalohitalocane /
sunthibharngikrtah kvathah svasahasaya payayet //
VaiJiv_3.15

asti pranapate mama priyatama kandarpalila sakhi kasaklesavasada
ativa krsatam praptasti sa sampratam /
tasyas tvam kathayopacaram adhuna ksaudranvitam diyatam
visvagrathikanakalidrumabhavam curnam cakoreksane //
VaiJiv_3.16

samyutam gudasarpibhyam curnam trikatusambhavam /
nihanti tarasa kasams trasan iva satam harih // VaiJiv_3.17

srngiberaraso yena madhuna saha sevitah /
svasakasabhayam tasya na kadacid bhavisyati // VaiJiv_3.18

pulomajavallabhasunupatnitatatmabhusekharavahanasya /
saundryadurikrtaramame kasayakah kasasamirasarpah //
VaiJiv_3.19

phalatracyacchinnaruhahutasarasnakrmidhvamsikatutrayanam /
curnam samamsam sitaya sametam kasam jayen natra
vicaraniyam // VaiJiv_3.20

dasamulakasayamisritam va lalane visvakasayamisritam va /
prapibet katikuksivastisule dhruvam erandajatailam ekam eva //
VaiJiv_3.21

rasnamrtanagaradevadarupañcanghriyugmendrayavaih kasayah /
ruvukatailena samanvito 'yam bhetta bhaved amasamiranasya //
VaiJiv_3.22

vilasini vilasena vilasihridayam yatha /
tatha guduci visvena hared amasamiranam // VaiJiv_3.23

samyaksvinnas chagalajarase kananotthah kulatthas caile baddhah
parihrtatusah praudhasimantibhih /
suksmam pistah paturasanisacurnapurnah ksapayam
caksuhksiptah rudhiravikrtim samharanti tryahena //
VaiJiv_3.24

lolimbarajakavina vanitavatamse sigror amusya kathito 'sti kim u
prayogah /
etasya pallavarasat samadhoh kim anyat drgvyadhimatrahane
mahilagraganye // VaiJiv_3.25

kualayanayane 'rjunam kapho 'bdheh saha sitayasu niracarikaroti /
priyakaram iva kamini navodha laghukucasalini vaksasi prayuktam //
VaiJiv_3.26

iti nigaditam aryaih netrarogaturanam nisi samadhughrtagrya
sevitavya sukhaya /
ayi navasisulilaloladrste tvam agrya janayasi bata kasmad
vaiparityam param tu // VaiJiv_3.27

nirakaroti naktandhyam sagomayarasa kana /
yatha ratena ramani ramanasya mahabalam // VaiJiv_3.28

syame 'syame priyasyame syamabodhitamanase /
suklam samayati ksipram maksikam maksikanvitam // VaiJiv_3.29

triphalavrsabhunimbanimbatiktamrtakrtah /
kvatho madhusitayukto kamalapandurogajit // VaiJiv_3.30

devadaliphalaraso nasyato hanti kamalam /
samdeho nasti samphullanilotpalavilocane // VaiJiv_3.31

girimrddhatriratrinam añjanam kamalapaham /
idam na hi bhaven mithya sapatthas tu tavangane // VaiJiv_3.32

aye manojñakundale sphuranmukhendumandale /
gavam payah sanagaram nihanti tanvi kamalam // VaiJiv_3.33

picumandarasena misritaih picumandanilasatrubijakaih /
ghatitam vaticam bhagantare bhagasulaprasamaya dharayet //
VaiJiv_3.34

taruny uttaranimulam chagisarpisamanvitam /
sivasastrabhidham badham yonistham hanti satvaram // VaiJiv_3.35

gopivrkidarukiratamurvatictamrtavisvaghanendrajanam /
kvatho 'yam ukto mrgalocananam dustasya dugdhasya visodhanaya //
VaiJiv_3.36

katankaterirasajabdavasabhunimbabhallitilajah kasayah /
ksaudranvitas cañcalalocananam nanavidhani pradarani hanyat //
VaiJiv_3.37

kualayadalanetre tanduliyasya mulam rasajam api samamsam
bhesajadvandvam etat /
himakaramukhi yuktam tandulambhomadhubhyam pradaradaram udirnam
sundarinam nihanti // VaiJiv_3.38

mulam gavaksyah smaramandirastham puspavarodhasya vadham karoti
/

abhartkanam vyabharinam yogo 'yam eva drutagarbhate //
VaiJiv_3.39

madhvajyastimadhulungamulam nipiya sute sumukhi sukhena /
satandulambhahsitadhanyakalkapanad vami gacchati garbhinam //
VaiJiv_3.40

dhanyabdambudvayaravmrtavisabalarenuduhsparsasitam
garbhinyah sutikaya api rudhirarugamatisarajvaragham /
mustasrngivisanam prasamayati rajah sevitam
ksaudrayuktam balanam vantikasajvaram ativisajam
ksaudrayuktam rajo va // VaiJiv_3.41

kumaratisare kasayah samangamadasarivarodhrajah
ksaudrayuktah /
madarodhrabilvabdamañjisthavalakasayo 'valeho 'tha va
ksaudrayuktah // VaiJiv_3.42

krsnarunamustakasrngikanam tulyena curnena
samaksikena /
jvaratisarah prasamam prayati sasvasakasah savamih sisunam
// VaiJiv_3.43

iti sridivakarasunulolimbarajaviracite vaidyajivane
vilasinirogapratikaro nama trtiyo vilasah

caturtho vilasah

vidvallalamalolimbanrpater vagvilasatah /
trptir na jayate svamin punah kiñcin nirupaya // VaiJiv_4.1

ksayotpattivinasaya simhasyah sevyatam sada /
bahunam asya visvaso jatah kamalalocane // VaiJiv_4.2

ayi sundari sundaranane rucirapangatarangalocane /
navanitamadhupalasanad udurajasya bhavet ksayaksayah //
VaiJiv_4.3

ayi komalakuntalavalivilasanmalatikamanohare /
triphalajanitah kasayakah sahito gugguluna vranam jayet //
VaiJiv_4.4

madanajvarakarinaradheye rasike ratnakale prabhatakale /
sisirambu piban madhuprayuktam gananatho 'pi bhavet kilasthisesah
// VaiJiv_4.5

trikatutripthalakalinganibatrivrdugrakhadirodbhavah kasayah /
pasumutrasamanvito nipitah krmikotir api hanti hanta vegat //
VaiJiv_4.6

jatipravalatriphalayavasadarvitriyamamrtagostaninam /
kasayakah ksaudrayuto nihanti mukhasya pakam mukhapankajasthah //
VaiJiv_4.7

sphuratsundarodaramandaradamaprakamabhiramastanadvandvamadhye /
haridrarajomaksikabhyam vimisrah sivayah kasayah
pramehapahari // VaiJiv_4.8

chinnaraso 'pi madhuna nanamehanivaranah /
vadanti bhisajah sarve saradindunibhanane // VaiJiv_4.9

ratikelikalakusale vilasadvalaye malayena samanakuce /
amrtavratati ruvutailayuta dalayed anilasram udarataram // VaiJiv_4.10

madhuttharunagopikadevadhupaih srtam vataraktapaham
pindatailam /
kasayah sahairandatailena pitas
tathairandasimhasyavatsadaninam // VaiJiv_4.11

lasunajirakagandhakasaindhavatrikaturamathacurnam idam samam /
sapadi nimburasena visucikam harati bho ratibhogavicaksane //
VaiJiv_4.12

ruglajabdavatapraroahamadhukair madhvanvitaih kalpitapy ugram asu
trsam bhram prasamayed asyantarastha vati /
elalajalavanganagacapasrikolamajjambudasrikhandam
madhukhandayuk prasamayed vantim tridosodbhavam // VaiJiv_4.13

ramaramyakare caturavacane carucikure vimulyalamkare
karatalalasannilanaline /
nidaghah samjatas tava kim u sarojanmakadalidalaih klpte talpe
svapihi laghu sahityanipune // VaiJiv_4.14

rasadvijiradvinisamaricasinduradaityendramanahsilanam /
curnikrtanam ghrtamisritanam tribhiih pralepair apayati
pama // VaiJiv_4.15

pathyatilaruskarakaih samamsair gudena yuktaih saha modakah
syat /
durnamapandujvarakusthakasasvasam jayet pliharujam ca tadvat
// VaiJiv_4.16

madanasaindhavaguggulugairikajyamadhuvalakapankavilepanat /
sphutitam apy akhilam caranadvayam vikacatarasapratimam bhavet //
VaiJiv_4.17

bhallatakasisahutasadantimulair gudasnugraavidugdhadigdhaih /
lepocitair gacchati gandamala samiravegad iva meghamala //
VaiJiv_4.18

bhunimbanimbatriphalapatolavasamrtaparpatabhrrngarajaih /
kvatho haret ksaudrayuto 'mlapittam cittam yatha
varavadhukataksah // VaiJiv_4.19

hinguksaradvayasaindhavasauvarcalavidapippaligranthikacitrakacavyamari
cakarcurakustumbaribarbaritiddikasadgranthajamodamlavetasapuska
ramulanagarakarañjajirakaharitakivrkihapusabhih viracitam

curnam idam /

aÅ>marÄ«há¹·dayagalarogavibandhÄ·dhmÄ·nahikkÄ·vardhmagudajagulmasakalaÅ·Å«laplÄ
hapandusvasanakasadanahanasadanavadanavirasatavirataye samarthataram //
VaiJiv_4.20

gomutrena krtah kalingakatukapathavrsabdamarakvathah
ksaudrayuto nihanti sakalan kanthamayan utkatan /
pathatejavatirasañjanayavaksaropakulyanisadevanam madhuna
krtā mukhadhrta tadvad vati vartate // VaiJiv_4.21

pranesvara priyatame vada kim vadami tat kanta yat kim u mrgaksi
yad agnikari /
samyak srnu pranayini pranayiñ srnōmi khadet sa
nimburasasaindhavasrngiberam // VaiJiv_4.22

hinguvyosajamodadvijaranalavanam prag bhajet sajayabhuktam
kuryaj jajvalyamanam jvalanam anilajam gulmam etan nihanti /
vrksamlagnipathyatrikatupatuvidam jantujij jirayugmam
dipyau sauvarcalam cacalam api sakalam bhasmasaccarkariti //
VaiJiv_4.23

sunthi banamita kanarnavamita dipyad yavanyah kramad
bhaganam tritayam dvayam ca lavanad bhagah sivaitatsama /
kosthatoparugamagulmamalahrl lolimbarajoditas curno 'drin api
bhasmasat prakurute kim bhojanam bho janah // VaiJiv_4.24

sigrudipyavarunadviyaminikuñjarasanakrtah kasayakah /
bolacurnasahito 'ntar utthitam vidradhim vidalayed asamsayam //
VaiJiv_4.25

kamalakudmalakalpapayodharadvayasamahitaharamanohare /
hrdayaruksu hitam ghrtam arjunasvarasakalkasusadhitam angane //
VaiJiv_4.26

so 'yam sugandhimukulo bakulo vibhati vrksagranih priyatame
madanaikabandhuh /
yasya tvacaiva ciracarvitaya nitantam danta bhavanti capala api
vajratulyah // VaiJiv_4.27

bhindanti ke kuñjarakumbhapalim kim avyayam vakti rate navodha /
sambodhanam nuh kim u raktapittam nihanti vamoru vada tvam eva //
VaiJiv_4.28

visvasivakanacurnah sasitah samadhuh smrtah /
nasyavad visvagudayor hikkadhikkarakarakah // VaiJiv_4.29

duralabhakasayasya ghrtayuktasya sevanat /
bhramah samyati govindasmaranad iva patakam // VaiJiv_4.30

ayi ratnakale kuru ma kalaham kalahamsakalatrasamanagate /
srnu madvacanam vada vaidyamane madira madiraksi sucam samayet
// VaiJiv_4.31

punarnavanagaradarupathyabhallatakacchinnaruhakasayah /
dasanghriyuktah paripeya urustambhe 'tha va mutrapuraprayogah //
VaiJiv_4.32

saksaudram
kusakasagoksurasivasamyakapanabhidduhsarsam
parisevitam pariharet sadyo 'smarim dustaram /
elapurvatabhicchilajatukanacurnam gudenanvitam pitam
tanduladhavanodakayutam syan mutrakrcchrapaham // VaiJiv_4.33

vasailamadhukasmabhedacapalakauntiksurairandajah kvathah
sasmajatur jayaty atitaram krcchrasmarm sarkaram /
krcchre daharujam vibandhasahite kvatho
'smabhidgoksuranantaragvadhacetakiviracito madhvanvitah sasyate //
VaiJiv_4.34

nyagrodhankurakusthalodhravikasasyamamasurrunasrikhandai
h payasanvitair viracitam vyangagham udvartanam /
liptam saptadinam masurarajasa sarpihpayahsalina vaktram
saradacandrasundarataram vyangasya bhangad bhavet // VaiJiv_4.35

ingudyah phalamajjako jalayuto lepan mukhe kantido rodhrogradhanika
nihanti pitakams tarunyajam lepanat /
haryam raktam arumsikaruji hito mutrena lepo 'tha va pinyakasya
puratanasya sakrtah padayudhasya dhruvam // VaiJiv_4.36

tailam sopham aparam apy apahared
vrscirarasnamahabhaisajyamarasuskamulakayutam bimbirase
sadhita /
tadvad visvakiratiktam atha va
pathanisadhavanimustajirakapañcakolakarajah sammisram
usnambuna // VaiJiv_4.37

ugrapathapatolausadharuvukajatasigrudadrughnakusthair
dhanyamlena prapistaih prasamayati mahamurdharogan asesan /
patram pakvam ghrtaktam ravibhavam anale tapitam pidayet tat
toyam karne nisiktam dalayati sakalam karnasulam samulam //
VaiJiv_4.38

ghrtatiksnayutah surasasvaraso laghurajamrganka iti prathitah
/
apahanty anilan sabalan bahulan nijabhaktaripun iva cakradharah //
VaiJiv_4.39

curnah kasaya gutika ghrtani tailani bhagena ca yojitani /
vilasinam vatavinasanaya vilasinam parirambhanani //
VaiJiv_4.40

amrtam amrtajam sitasametam gunavati pittam apakaroti sadyah /
taruna iva nitambininitambaram atanujvarajarjarikrtangah //
VaiJiv_4.41

kaphad bhavati bho bhiru chinnakvatho madhudarah /
asyartha labhyate naiva tanvangi tava madhyavat // VaiJiv_4.42

iti lolimbarajaviracite vaidyajivane rajayaksmadirogapratikaro nama
caturtho vilasah

pañcamo vilasah

tambulam madhu kusumasrajo vicitrah kantaram sutaruvanam
vilasavatyah /
gitani sravanaharani mistam annam klibanam api janayanti
pañcabanam // VaiJiv_5.1

sahitam ghrtena madhuna madhukam parisecitam pibati yo 'nu payah /
navasubhravam sukhakarah sa puman bahuvirypuraparipurnatanuh //
VaiJiv_5.2

amrtamalakatrikantakanam havisa sarkaraya nisevanena /
ajara amara aparavirya alakesa aditeh suta abhuvan // VaiJiv_5.3

uccatamarkatigoksurais curnitaih sarkaradugdhasammisritaih
pacitaih /
sevitair varddhake manavo maninimanam ucchedayet kim punar yauvane //
VaiJiv_5.4

bhuktvoccatam ksirayutam vilasi bhunkte satam sundari
sundarinam /
tvam tavad ekasi maya tu sadya bhukta ratau pasya kutuhalam me //
VaiJiv_5.5

curnam ghrtaksaudrayutam rasaih svair vibhavitaya bahudha
vidaryah /
nisevyamano 'nudinam vilasi dasanganabhih saha ramramiti //
VaiJiv_5.6

sahitam ghrtadugdhabhyam vidariprabhavam rajah /
udumbaramitam bhuktva vrddho 'pi tarunayate // VaiJiv_5.7

saubhagyapustibalasukravivardhanani kim santi no bhuvi bahuni
rasayanani /
kandarpavardhini param tu sitajyayuktad dugdhad rte mama na ko 'pi
matah prayogah // VaiJiv_5.8

adhuna brumahe sadyas camatkarakaran rasan /
yato na nirasa bhati kavitulakamini // VaiJiv_5.9

pathyakanarkavisatindukadantibijatiktatrivrdrasabalin sadrsan
vimardya /
dhurtambuna sakalavasaram esa sutah syad visvatapaharano
'bhinavajvaraghnah // VaiJiv_5.10

sulbam gandhakatankanau ca garalam tuttham rasam kharparam
talam tulyam idam vimardya ghatikamatram susevyarasaih /

sutah syat tripurarina viracitah sitarir ittham smrto
guñjajajisitayutah prasamayed ekahikadin jvaran // VaiJiv_5.11

maricabalihingulair garalapippalitankanaih
suvarnabhavabijakaih samalavair dinardhavadhi /
jayasvarasamarditaih kanakasundarah sundari smrto
grahanikajvaratisrtivahnimandyapahah // VaiJiv_5.12

lohabhrarkarasam samam dvigunitam gandham pacet
kolikakasthagnau mrdule nidhaya sakalam lohasya patre bhisak /
sarvam gomayamandale vinihitam rambhadale vinyaset tasyordhvam
kadalidalam drutataram vaidyesvaro niksipet // VaiJiv_5.13

syat pañcamrtaparpati
grahanikayaksmatisarajvarastrirukpandugaramlapittagudajaksunma
ndyavidhvamsini /
grahanyam anupanam ca hingusaindhavajirakam jirakam
pandugarayor itaresu svayuktitah // VaiJiv_5.14

vacavisvajirosanagaralabhlikadahanatvacam karya vatyas
canakatulita markavarasaih /
yatha bhanor bhasas timiranikaram bhamini tatha haranty etah
sulany anilam analaglanim api ca // VaiJiv_5.15

samanabhage balisulibije tayoh samanam kanakasya bijam /
dhatturatailena vimardya samyag vilasinivallabhanamadheyah // VaiJiv_5.16

suto bhaved vallayugapramanah sitayuto mehasamuhahari /
viryasya bandham kurute naranam nihanti darpam ca sulocananam //
VaiJiv_5.17

sule hingu ghrtanvitam madhuyuta krsna puranajvare vate
sajyaronakah svasanake ksaudranvitam tryusanam /
site vyalalatadalam samaricam mehe vara sopala dosanam
tritaye 'nupanam ucitam saksaudram ardrodakam // VaiJiv_5.18

ghanaparatakam jvare grahanyam mathitam hema gare vamisu
lajah /
kutajo 'tisrtau vrso 'srapitte gudakilesv analah krmu
krmighnah // VaiJiv_5.19

narayanam bhajata re jatharena yukta narayanam bhajata re
pavanena yuktah /
narayanam bhajata re bhavabhityukta narayanat parataram na hi
kiñcid asti // VaiJiv_5.20

ayurvedavidam vicarasamaye dhanvantarih kevalam sima ganavidam
divakarasudhambhodhitriyamapatih /
uttamsah kavitakrtam matimatam bhuhrtsabhabhusanam
kantoktyakrta vaidyajivanam idam lolimbarajah kavih // VaiJiv_5.21

iti divakarasunulolimbarajaviracite vaidyajivane sakalarogapratikaro

nama pañcamo vilasah

— Lolimbaraja: Vaidyajivana (Academic edition — see source file header)